

සීමාසහිත කළුබෝවිටියාන තේ කර්මාන්තශාලා සමාගම - 2017/2018

සීමාසහිත කළුබෝවිටියාන තේ කර්මාන්තශාලා සමාගමේ 2018 මාර්තු 31 දිනට මූල්‍ය තත්ත්ව ප්‍රකාශනය සහ එදිනෙන් අවසන් වර්ෂය සඳහා වූ ලාභ හෝ පාඩු සහ වෙනත් විස්තීරණ ආදායම් ප්‍රකාශනය, හිමිකම් වෙනස්වීමේ ප්‍රකාශනය, මුදල් ප්‍රවාහ ප්‍රකාශනය සහ වැදගත් ගිණුම්කරණ ප්‍රතිපත්ති හා අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2018 මාර්තු 31 දිනෙන් අවසන් වර්ෂය සඳහා වූ මූල්‍ය ප්‍රකාශන ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවෙහි ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(6) ව්‍යවස්ථාව ප්‍රකාරව මා විසින් පාර්ලිමේන්තුවට ඉදිරිපත් කළයුතු යැයි අදහස් කරන සමාලෝචිත වර්ෂයේ සමාගමේ ක්‍රියාකාරිත්වය සම්බන්ධයෙන් වූ මාගේ නිරීක්ෂණ මෙම වාර්තාවේ දැක්වේ.

1.2 මූල්‍ය ප්‍රකාශන සම්බන්ධයෙන් අධ්‍යක්ෂ මණ්ඩලයේ වගකීම

මෙම මූල්‍ය ප්‍රකාශන ශ්‍රී ලංකා ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇති විය හැකි ප්‍රමාණාත්මක සාවද්‍ය ප්‍රකාශනයන්ගෙන් තොරවූ මූල්‍ය ප්‍රකාශන පිළියෙල කිරීමට හැකි වනු පිණිස අවශ්‍යවන අභ්‍යන්තර පාලනය තීරණය කිරීම අධ්‍යක්ෂ මණ්ඩලයේ වගකීම වේ.

1.3 විගණකගේ වගකීම

මාගේ විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ. ශ්‍රී ලංකා විගණන ප්‍රමිතීන්ට අනුකූලව මාගේ විගණනය සිදු කරන ලදී. ආචාර ධර්මවල අවශ්‍යතාවන්ට මම අනුකූල වන බවට සහ මූල්‍ය ප්‍රකාශන ප්‍රමාණාත්මක සාවද්‍ය ප්‍රකාශනයන්ගෙන් තොරවන්නේද යන්න පිළිබඳ සාධාරණ තහවුරුවක් ලබාගැනීම පිණිස විගණනය සැලසුම්කර ක්‍රියාත්මක කරන බවට මෙම ප්‍රමිති අපේක්ෂා කරයි.

මූල්‍ය ප්‍රකාශනවල දැක්වෙන අගයන් සහ හෙළිදරව් කිරීම්වලට අදාළවන විගණන සාක්ෂි ලබා ගැනීම පිණිස පරිපාටි ක්‍රියාත්මක කිරීම විගණනයට ඇතුළත් වේ. තෝරාගත් පරිපාටීන්, වංචා හෝ වැරදි හේතුවෙන් මූල්‍ය ප්‍රකාශනවල ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් අවදානම් තක්සේරු කිරීම් ද ඇතුළත් විගණකගේ විනිශ්චය මත පදනම් වේ. එම අවදානම් තක්සේරු කිරීම්වලදී, අවස්ථාවෝචිතව උචිත විගණන පරිපාටි සැලැසුම් කිරීම පිණිස සමාගමේ මූල්‍ය ප්‍රකාශන පිළියෙල කිරීමට සහ සාධාරණ ලෙස ඉදිරිපත් කිරීමට අදාළ වන්නා වූ අභ්‍යන්තර පාලනය විගණක සැලකිල්ලට ගන්නා නමුත් සමාගමේ අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමට අදහස් නොකරයි. කළමනාකරණය විසින් අනුගමනය කරන ලද ගිණුම්කරණ ප්‍රතිපත්තිවල උචිතභාවය හා යොදා ගන්නා ලද ගිණුම්කරණ ඇස්තමේන්තුවල සාධාරණත්වය ඇගයීම මෙන්ම මූල්‍ය ප්‍රකාශනවල සමස්ත ඉදිරිපත් කිරීම පිළිබඳ ඇගයීම ද විගණනයට ඇතුළත් වේ.

මාගේ විගණන මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

1.4 තත්ත්වගණනය කළ මතය සඳහා පදනම

(අ) ශ්‍රී ලංකා ගිණුම්කරණ ප්‍රමිත 12 හි 81 (උ) ඡේදය ප්‍රකාරව විලම්භීත බදු ගණනය කිරීමට අදාළ තාවකාලික වෙනස්කම්, ප්‍රයෝජනයට නොගත් බදු අලාභ හා බදු බැර යනාදී තොරතුරු මූල්‍ය ප්‍රකාශනවල හෙළිදරව් කර නොතිබුණි.

- (ආ) ශ්‍රී ලංකා ගිණුම්කරණ ප්‍රමිත 16 හි 51 ඡේදය ප්‍රකාරව, ජංගම නොවන වත්කම් සඳහා ඵලදායී ජීවිත කාලය වාර්ෂිකව සමාලෝචනය නොකිරීම හේතුවෙන් පිරිවැය රු.225,098,311 ක් වූ වත්කම් සම්පූර්ණයෙන් ක්ෂයකර ඇතත් තවදුරටත් ප්‍රයෝජනයට ගනිමින් පැවතුණි. ඒ අනුව වූ ඇස්තමේන්තුගත දෝෂය, ශ්‍රී ලංකා ගිණුම්කරණ ප්‍රමිත 8 ප්‍රකාරව ප්‍රතිශෝධනය කිරීමට කටයුතු කර නොතිබුණි.
- (ඇ) ශ්‍රී ලංකා ගිණුම්කරණ ප්‍රමිත 16 හි 74(අ) ඡේදය ප්‍රකාරව ආරක්ෂණයක් ලෙස ඇප තබා ඇති වත්කම් පිළිබඳ මූල්‍ය ප්‍රකාශනයන්හි හෙළිදරව් කළ යුතු වුවද සමාගම විසින් කාරක ප්‍රාග්ධන කටයුතු සඳහා ණය ලබා ගැනීමේදී ඉඩම් වටිනාකම වශයෙන් මූල්‍ය ප්‍රකාශනවල දක්වා තිබූ රු.4,605,691 කින් කොටසක් ලෙස කළුබෝවිටියාන තේ කර්මාන්ත ශාලාව පිහිටි ඉඩම ආරක්ෂණයක් ලෙස ඇපතබා තිබුණද ඒ පිළිබඳව හෙළිදරව් කර නොතිබුණි.
- (ඈ) සේවක ප්‍රතිලාභ බැඳීම් ගණනය කිරීම සම්බන්ධයෙන් ආයුගණක තක්සේරු ක්‍රමය භාවිතා කර තිබුණද ශ්‍රී ලංකා ගිණුම්කරණ ප්‍රමිත 19 හි 76 (බී) ඡේදය පරිදි ඒ සඳහා යොදාගනු ලැබූ වට්ටම් අනුපාතය, අපේක්ෂිත ප්‍රතිලාභ අනුපාතය, අපේක්ෂිත වැටුප් වැඩිවීමේ රේඛය යනාදී මූලික උපකල්පන පිළිබඳව හෙළිදරව් කර නොතිබුණි.
- (ඉ) ශ්‍රී ලංකා ගිණුම්කරණ ප්‍රමිත 39 හි 45 හා 63 ඡේද ප්‍රකාරව මූල්‍ය වත්කම්, මූලික හඳුනාගැනීමෙන් පසුව අගය කිරීම සඳහා පරිණතවනතෙක් තබාගන්නා ආයෝජන ලෙස වර්ගකර ක්‍රමක්ෂය පිරිවැයට පවත්වාගෙන යායුතු වුවද රු. 123,703,732ක් වූ මූල්‍ය වත්කම් සම්බන්ධයෙන් එසේ සිදුකර නොතිබුණි.
- (ඊ) 2003 වර්ෂයේදී බී.සී.සී ලංකා සමාගම වෙත ලබාදී තිබූ රු.10,000,000 ක ණය සහ ඊට අදාළ සමුච්චිත පොලිය රු.40,174,692 ක් සමාලෝචිත වර්ෂයේ දෙසැම්බර් 31 දිනට මූල්‍ය ප්‍රකාශනවල දක්වා තිබූ නමුත් වසර 15 ක සිට එම ණය හා පොලිය අයවී නොතිබුණි. එහෙත් සමාගම විසින් එම ණය අයවීමේ ශක්‍යතාව පිළිබඳ සැලකිල්ලට ගෙන ශ්‍රී ලංකා ගිණුම්කරණ ප්‍රමිත 39 හි 58 ඡේදය ප්‍රකාරව මූල්‍ය ප්‍රකාශනවල ප්‍රතිපාදන සලසා නොතිබුණි.
- (උ) සමාලෝචිත වර්ෂයේ විලම්භිත බදු වගකීම හා වියදම ගණනය කිරීමේදී ආදායම් බදු පනත අනුව යොදාගත යුතු බදු අනුපාතය සියයට 14 ක් වුවද සියයට 10 ක් ලෙස යොදාගැනීම හේතුවෙන් විලම්භිත බදු වගකීම හා එම වියදම රු.1,986,552 ක් අඩුවෙන් ගිණුම්ගත කර තිබුණි.
- (ඌ) 2014/2015 වර්ෂයේදී රු.1,000,000 කට විකුණන ලද සම්පූර්ණයෙන් ක්ෂය කර ඇති වියලුම් යන්ත්‍රයෙහි පිරිවැය හා සමුච්චිත ක්ෂය සමාලෝචිත වර්ෂය අවසානය දක්වාම හඳුනාගෙන ගිණුම්වලට ගැලපීම් කර නොතිබුණි.
- (එ) බදු පදනම මත ලබාගත් හිනිඳුම හිල්ස් තේ කර්මාන්තශාලාවේ තීන්ත ආලේපන හා ගොඩනැගිලි අළුත්වැඩියා සඳහා 2012/2013 වර්ෂයේදී දරන ලද රු.6,194,940ක් එම වර්ෂයේදී ගොඩනැගිලි යටතේ ප්‍රාග්ධනික කර තිබුණද සමාලෝචිත වර්ෂයේදී එම වරද නිවැරදි කිරීමට කටයුතු කර නොතිබීම හේතුවෙන් තවදුරටත් සමාලෝචිත වර්ෂයේදී රු.1,238,988 ක් ලාභයට එරෙහිව ක්ෂය ලෙස කපා හැර තිබුණි.
- (ඒ) ආයුගණක තක්සේරු වාර්තාවට අනුව, සමාලෝචිත වර්ෂයට අදාළ පාරිතෝෂික වෙන්කිරීම් රු.2,962,416 ක් වුවද එම වටිනාකම ගිණුම්ගත කිරීම වෙනුවට මූල්‍ය ප්‍රකාශනවල රු.1,120,128 ක් ලෙස ගිණුම්ගත කර තිබීම හේතුවෙන් සමාලෝචිත වර්ෂයට අදාළ පාරිතෝෂික වෙන්කිරීම් රු.1,842,288ක් අඩුවෙන් දක්වා තිබුණි.

- (ඔ) සමාලෝචිත වර්ෂය අවසානයට බැංකු අයිතව රු.60,514,715 ක් වුවද රු.59,952,624 ක් ලෙස මූල්‍ය තත්ත්ව ප්‍රකාශනයේ දක්වා තිබූ අතර එහි වෙනස වූ රු.562,091 මූල්‍ය තත්ත්ව ප්‍රකාශනයෙහි නොගෙවූ දිරිදීමනා ලෙස දක්වා තිබුණි.
- (ඕ) 2015/2016 වර්ෂයේ මැණික්දිවෙල කර්මාන්තශාලාවට අමු දළ සැපයීම වෙනුවෙන් ගෙවිය යුතු රු.1,046,771 ක් ගිණුම්ගත කර නොතිබුණු අතර, 2016/2017 වර්ෂයේදී එම මුදල ගෙවීම් කිරීමේදී රඳවාගත් ලාභයට ගැලපීම වෙනුවට විවිධ ණයගැති ගිණුමට හර කිරීම හේතුවෙන් මූල්‍ය ප්‍රකාශනවල රඳවාගත් ලාභය හා විවිධ ණයගැති ශේෂය එම වටිනාකමින් වැඩියෙන් දක්වා තිබුණි.
- (ක) වෙබ් අඩවියක් සංවර්ධනය කිරීම හා අන්තර් දුරකථන පද්ධතියක් ස්ථාපිත කිරීම සඳහා ගෙවන ලද රු.109,730 ක් ප්‍රාග්ධනික කලයුතු වුවද කාර්යාල උපකරණ අලුත්වැඩියා වියදම් ලෙස ගිණුම්ගත කර තිබුණි.
- (ග) සමාලෝචිත වර්ෂයේ ලාභාලාභ ගිණුම අනුව විවිධ ආදායම් වටිනාකම රු.16,517,315 ක් වුවද උපලේඛනය අනුව එම වටිනාකම රු.16,686,710 ක් වූයෙන් රු.169,395ක වෙනසක් විය.
- (ජ) සමාලෝචිත වර්ෂයේදී බොල්ණය වෙන්කිරීම් රු.1,551,170 ක් සඳහා විස්තරාත්මක උපලේඛන විගණනයට ඉදිරිපත් නොවීය.
- (ච) තේ ශක්ති අරමුදලට 2015 අප්‍රේල් 09 දින ලබා දී තිබූ රු.50,000,000 ක ණය මුදල මූල්‍ය වත්කම් යටතේ අනාවරණය කර තිබුණ ද එම ශේෂය තහවුරු කිරීමට ගිවිසුම් හා ශේෂ සනාථ කිරීම් ආදී ලිඛිත සාක්ෂි ඉදිරිපත් නොවීම හේතුවෙන් එම ශේෂයේ පැවැත්ම, නිවැරදිතාවය, සම්පූර්ණත්වය සම්බන්ධයෙන් විගණනයේදී තහවුරු කරගත නොහැකි විය.

2. මූල්‍ය ප්‍රකාශන

2.1 තත්ත්වගණනය කළ මතය

මෙම වාර්තාවේ 1.4 ඡේදයෙහි දක්වා ඇති කරුණුවලින් වන බලපෑම හැර, මූල්‍ය ප්‍රකාශනවලින් 2018 මාර්තු 31 දිනට සීමාසහිත කළුබෝවිටියාන තේ කර්මාන්තශාලා සමාගමේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය සහ මුදල් ප්‍රවාහ ශ්‍රී ලංකා ගිණුම්කරණ ප්‍රමිතීන්ට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නා වූ මතය වේ.

2.2 වෙනත් නෛතික හා නියාමන අවශ්‍යතාවයන් පිළිබඳ වාර්තාව

2007 අංක 07 දරන සමාගම් පනතේ 163(2) වගන්තිය ප්‍රකාරව මා විසින් පහත සඳහන් කරුණු දක්වමි.

- (අ) මතය සඳහා පදනම හා විගණනයේ විෂය පථය සහ සීමා කිරීම් ඉහත දක්වා ඇති පරිදි වේ.
- (ආ) තත්වගණනය කළ මතය සඳහා පදනම ඡේදයේ දක්වා ඇති කරුණුවලට යටත්ව විගණනය සඳහා අවශ්‍ය සියළුම තොරතුරු සහ පැහැදිලි කිරීම් මා විසින් ලබාගන්නා ලද බවත්, මාගේ පරීක්ෂණවලින් පෙනීයන අන්දමට සමාගම විසින් විධිමත් ගිණුම්කරණ වාර්තා පවත්වා ඇති බවත්,
සමාගමේ මූල්‍ය ප්‍රකාශන 2007 අංක 07 දරන සමාගම් පනතේ 151 වගන්තියෙහි දැක්වෙන අවශ්‍යතාවයන්ට අනුකූල වන බවත් මා දරන්නා වූ මතය වේ.

2.3 ලැබිය යුතු හා ගෙවිය යුතු ගිණුම්

කර්මාන්තශාලා තුනකට අදාලව විවිධ ණයහිමි ශේෂයන් තුළ රු.699,918ක් වූ හර ශේෂයන් ඇතුළත් වී තිබූ අතර ඒවා නිරවුල් කර නොතිබුණි.

2.4 නීති රීති, රෙගුලාසි සහ කළමනාකරණ තීරණවලට අනුකූල නොවීම

පහත සඳහන් නීති රීති, රෙගුලාසි යනාදියට අනුකූල නොවීමේ අවස්ථා නිරීක්ෂණය විය.

**නීති රීති, රෙගුලාසි හා කළමනාකරණ
තීරණවලට යොමුව**

අනුකූල නොවීම

- | | |
|--|---|
| <p>(අ) 1985 අංක 01 දරන සේවක අර්ථසාධක අරමුදල (සංශෝධන) පනත 9(2) වගන්තිය</p> | <p>සේවක අර්ථසාධක අරමුදල් දායකය ගණනය කිරීමේදී මූලික වැටුපට ජීවන වියදම් දීමනාව එකතුකර ඒ මත දායකය ගණනය කළයුතු වුවත්, සමාගම ඒ අනුව කටයුතු නොකිරීම හේතුවෙන් 2012 අප්‍රේල් 01 දින සිට 2017 සැප්තැම්බර් 30 දින දක්වා දායක මුදල් රු. 1,695,177 ක් අඩුවෙන් අරමුදල වෙත ප්‍රේෂණය කර තිබුණි.</p> |
| <p>(ආ) 1987 අංක 03 දරන පොදු කොන්ත්‍රාත් පනතේ 8 හා 12 වගන්ති</p> | <p>පොදු කොන්ත්‍රාත් රෙජිස්ටාර්වරයා යටතේ වලංගු ලියාපදිංචි කිරීමේ සහතිකයක් නොමැති ටෙන්ඩර්කරුවන් සමඟ ප්‍රසම්පාදන හා ඇගයීම් කමිටුවල නිලධාරීන් කටයුතු නොකළයුතු නමුත් කළබෝවීටියාන තේ කර්මාන්තශාලා පරිශ්‍රය වටා වැටක් ඉදිකිරීම පිළිබඳ කොන්ත්‍රාත්තුව ඒ පිළිබඳ නොසලකා පිරිනමා තිබුණි</p> |
| <p>(ඇ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල් රෙගුලාසි සංග්‍රහයේ මුදල් රෙගුලාසි 371 හා 2015 ජූලි 14 දිනැති අංක 03/2015 දරන රාජ්‍ය මුදල් වක්‍රලේඛය</p> | <p>දෙන ලද අත්තිකාරම්, අදාල කාර්යය නිමකළ විගසම් පියවිය යුතු වුවත් සමාලෝචිත වර්ෂයේදී අවස්ථා 06 කදී ලබාදුන් එකතුව රු.240,423 ක හා පෙර වර්ෂවලදී ලබාදුන් රු.1,329,035 ක අත්තිකාරම් සමාලෝචිත වර්ෂය අවසානයට පිළිවෙලින් මාස 05 ක් හා වසර 1 සිට වසර 7 දක්වා කාලයක් ඉක්මවා තිබුණද නිරවුල් කිරීමට කටයුතු</p> |

කර නොතිබුණි.

(ඇ) 2003 ජුනි 02 දිනැති අංක පීඊඩී/12 දරන රාජ්‍ය ව්‍යාපාර චක්‍රලේඛය

(i) 7.2 ඡේදය

චක්‍රලේඛය ප්‍රකාරව සමාගම මෙහෙයුම් අත්පොතක් පිළියෙල කර නොතිබුණි.

(ii) 9.2 (ඇ) ඡේදය

සමාගමේ සංවිධාන සටහන හා අනුමත සේවක සංඛ්‍යාව මහා භාණ්ඩාගාරයේ රාජ්‍ය ව්‍යාපාර දෙපාර්තමේන්තුවේ ලියාපදිංචි කර නොතිබුණි.

(ඉ) 2015 මැයි 25 දිනැති අංක 1/2015 දරන රාජ්‍ය ව්‍යාපාර චක්‍රලේඛය

චක්‍රලේඛය ප්‍රකාරව නිල වාහන සඳහා හිමිකම් නොලබන සහකාර කළමනාකරණ තනතුරෙහි නිරත නිලධාරියෙකුට සමාලෝචිත වර්ෂයේදී මාසිකව රු.50,000 බැගින් රු.600,000ක ප්‍රවාහන දීමනා ගෙවා තිබුණි.

3. මූල්‍ය සමාලෝචනය

3.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව, සමාලෝචිත වර්ෂය සඳහා සමාගමේ මූල්‍ය ප්‍රතිඵලය රු. 7,587,359 ක අලාභයක් වූ අතර, ඊට ප්‍රතිරූපීව ඉකුත් වර්ෂයේ නැවත ප්‍රකාශිත ගිණුම් අනුව ලාභය රු.29,270,215 ක් වූයෙන් ඉකුත් වර්ෂයට සාපේක්ෂව සමාලෝචිත වර්ෂයෙහි මූල්‍ය ප්‍රතිඵලයෙහි රු.36,857,574 ක එනම් සියයට 126 ක පිරිහීමක් පෙන්නුම් කෙරුණි. ඉකුත් වර්ෂයට සාපේක්ෂව සමාලෝචිත වර්ෂයේ දළ ලාභය රු.31,739,627 කින් අඩුවීම හා පරිපාලන වියදම් රු.6,772,885 කින් වැඩිවීම ඉහත පිරිහීමට ප්‍රධාන වශයෙන් හේතු වී තිබුණි.

සමාලෝචිත වර්ෂය හා ඉකුත් වර්ෂ 4 ක මූල්‍ය ප්‍රතිඵල විග්‍රහ කිරීමේදී සමාගම අඛණ්ඩව ලාභ ලබා තිබුණද සමාලෝචිත වර්ෂයේ දී රු. 7,587,359 ක අලාභයක් ලබා තිබුණි. කෙසේවුවද, මූල්‍ය ප්‍රතිඵලයට සේවක පාරිශ්‍රමික, ජංගම නොවන වත්කම් සඳහා ක්ෂය හා රජයට ගෙවන ලද බදු නැවත ගැලපීමේදී සමාගමේ 2013/2014 වර්ෂයේදී රු.87,547,097 ක්වූ දායකත්වය 2016/2017 වර්ෂයේදී රු.136,878,603 ක් දක්වා අඛණ්ඩව වර්ධනය වී තිබුණද 2017/2018 වර්ෂයේදී රු.62,446,219 ක් දක්වා අඩුවී තිබුණි.

3.2 විග්‍රහාත්මක මූල්‍ය සමාලෝචනය

පහත සඳහන් නිරීක්ෂණ කරනු ලැබේ.

(අ) ඉකුත් වර්ෂයේ සියයට 5.67 ක්ව පැවැති දළ ලාභ අනුපාතය සමාලෝචිත වර්ෂයේ සියයට 2.12 ක් දක්වා පහත වැටී තිබුණි. සමාලෝචිත වර්ෂයේ තේ නිෂ්පාදන පිරිවැය පසුගිය වර්ෂයට සාපේක්ෂව සියයට 9.5කින් වර්ධනය වීම මීට බලපා තිබුණි.

(ආ) සමාගම මෙහෙයුම් කටයුතු වලින් ඉකුත් වර්ෂයේ එක් කොටසක් සඳහා රු. 6.31 ක් උපයා තිබුණද සමාලෝචිත වර්ෂයේ කොටසක ඉපැයුම රු. 1.64ක අහිතකර අගයක් දක්වා පහත වැටී තිබුණි.

3.3 සමාගමට එරෙහිව හෝ සමාගම විසින් ආරම්භ කර ඇති නෛතික සිද්ධි

පහත සඳහන් නිරීක්ෂණ කරනු ලැබේ.

- (අ) අසාධාරණ ලෙස සේවයෙන් පහකිරීම සම්බන්ධයෙන් ආයතනයේ සේවකයන් දෙදෙනෙකු විසින් ආයතනයට එරෙහිව කොටපල කම්කරු උසාවියේ 2007 වර්ෂයේ නඩුවක් ගොනුකර තිබූ අතර සමාලෝචිත වර්ෂය අවසන් වනවිටත් එය විභාග වෙමින් පැවතුණි.
- (ආ) 2010/2011 වර්ෂයේ සමාගම විසින් ආදායම් බදු ගෙවීමේ පදනම නිවැරදි බවට බදු අභියාචනා කොමිසම මගින් ලබා දෙන ලද තීන්දුවට එරෙහිව දේශීය ආදායම් දෙපාර්තමේන්තුව විසින් සමාගමට එරෙහිව අභියාචනාධිකරණයේ නඩුවක් ගොනුකර තිබුණි.

4. මෙහෙයුම් සමාලෝචනය

4.1 කාර්යසාධනය

4.1.1 සැලසුම් කිරීම

සමාගම විසින් 2016 – 2019 කාලපරිච්ඡේදය වෙනුවෙන් පිළියෙල කර තිබූ සංයුක්ත සැලැස්ම සඳහා අධ්‍යක්ෂ මණ්ඩල අනුමැතිය ලබාගෙන තිබුණද 2003 ජුනි 02 දිනැති අංක පීර්ඩී/12 දරන රාජ්‍ය ව්‍යාපාර චක්‍රලේඛයේ 5.1.3 ඡේදය ප්‍රකාරව යාවත්කාලීන කළ සංයුක්ත සැලැස්ම රාජ්‍ය ව්‍යාපාර දෙපාර්තමේන්තුවට ඉදිරිපත් කර නොතිබුණි.

4.1.2 ක්‍රියාකාරීත්වය හා සමාලෝචනය

2007 අංක 07 දරන සමාගම් පනත යටතේ සීමාසහිත සමාගමක් ලෙස 2009 ජුනි 16 දින සංස්ථාපනය කරන ලද කළුබෝවිටියාන තේ කර්මාන්තශාලා සමාගම යටතේ කළුබෝවිටියාන, දැරංගල, හිනිදුම හා මැණික්දිවෙල යන තේ කර්මාන්ත ශාලාවල කාර්යසාධනය සම්බන්ධයෙන් පහත සඳහන් නිරීක්ෂණ කරනු ලැබේ.

(අ) තේ නිෂ්පාදනය

සමාලෝචිත වර්ෂයේ සහ පසුගිය වර්ෂ 02 ක තේ නිෂ්පාදනය පිළිබඳ විස්තර පහත පරිදි වේ.

තේ කම්හල	වර්ෂය								
	2017/2018			2016/2017			2015/2016		
	අමු දළ	නිමි තේ	නිමවුම	අමු දළ	නිමි තේ	නිමවුම	අමු දළ	නිමි තේ	නිමවුම
	කි.ග්‍රෑ	කි.ග්‍රෑ	%	කි.ග්‍රෑ	කි.ග්‍රෑ	%	කි.ග්‍රෑ	කි.ග්‍රෑ	%
කළුබෝවිටියාන	3,499,414	731,750	20.91	3,907,343	811,708	20.77	4,774,872	994,540	20.83
දැරංගල	1,474,475	289,634	19.64	2,113,499	429,382	20.32	2,249,785	460,860	20.48
හිනිදුම	1,224,781	242,955	19.84	1,235,145	253,157	20.49	1,095,511	219,765	20.06
මැණික්දිවෙල	1,097,625	210,107	19.14	1,033,575	209,464	20.26	577,406	117,017	20.26

මේ සම්බන්ධයෙන් පහත සඳහන් නිරීක්ෂණ කරනු ලැබේ.

- (i) තේ මණ්ඩලයේ නිර්ණායක අනුව යෙදවූ අමු දළ කිලෝ ග්‍රෑම් 100 කින් අවම වශයෙන් නිම් තේ කිලෝ ග්‍රෑම් 21.5 ක නිෂ්පාදන මට්ටමක් පවත්වාගත යුතු නමුත් ඉහත දැක්වෙන පරිදි සමාලෝචිත වර්ෂය තුළ තේ කම්හල් 04 හි සිය නිෂ්පාදනය ප්‍රශස්ත මට්ටමක පවත්වාගෙන ගොස් නොතිබුණි. එම හේතුවෙන් සමාලෝචිත වර්ෂයේ අමුදළ සාමාන්‍ය මිල මත රු. 52,214,143 ක් පාඩු වී තිබුණි. ගුණාත්මක බවින් ඉහළ අමු දළ නිෂ්පාදනය සඳහා යොදා නොගැනීම මේ සඳහා ප්‍රධාන වශයෙන් බලපා තිබුණි.
- (ii) නිම් තේ ප්‍රතිශතය ඉහළ නංවා ගැනීමේ අරමුණින් මිලදී ගන්නා දළ වල ගුණත්වය ඉහළ නංවා ගැනීම සඳහා කර්මාන්තශාලාව විසින් 2016 නොවැම්බර් මස සිට හදුන්වා දී ඇති “සුපිරි දළ” නමැති සංකල්පය යටතේ සුපිරි දළ මිලදී ගැනීම සඳහා කර්මාන්තශාලා හතරෙහි දළ මිලදීගැනීමේ දී සමාලෝචිත වර්ෂයේදී රු.3,939,425 ක අමතර මුදල් ප්‍රමාණයක් වැයකර තිබුණද අපේක්ෂිත අරමුණ වන නිම් තේ ප්‍රතිශතය වර්ධනය කිරීම හා ඉහල ශුද්ධ විකුණුම් මිලක් ලබා ගැනීමට කර්මාන්තශාලා කළමනාකාරිත්වය අසමත් වී තිබුණි.

(ආ) නිෂ්පාදන පිරිවැය හා ශුද්ධ විකුණුම් සාමාන්‍ය මිල

සමාගම විසින් විගණනය සඳහා ඉදිරිපත් කරන ලද තොරතුරු අනුව සමාලෝචිත වර්ෂය සහ පසුගිය වර්ෂ 02 ක කාලච්ඡේදය තුළ සමාගමේ කම්හල් 04 හි නිෂ්පාදන පිරිවැය හා ශුද්ධ විකුණුම් සාමාන්‍ය මිල පහත පරිදි වේ.

කර්මාන්ත ශාලාවේ නම	තේ කිලෝවක නිෂ්පාදන පිරිවැය			තේ කිලෝවක ශුද්ධ විකුණුම් සාමාන්‍ය මිල			තේ කිලෝවක දායකය		
	2017/18	2016/17	2015/16	2017/18	2016/17	2015/16	2017/18	2016/17	2015/16
	රු.	රු.	රු.	රු.	රු.	රු.	රු.	රු.	රු.
කළුබෝවිටියාන	633.83	507.08	407.63	733.26	575.75	459.72	99.43	68.67	52.09
දැරංගල	727.17	553.13	430.72	647.12	557.78	413.50	(80.05)	4.65	(17.22)
හිනිදුම	725.40	575.79	459.03	628.29	524.96	402.43	(97.11)	(50.83)	(56.60)
මැණිකේදිවෙල	660.80	572.46	522.58	558.57	472.65	375.09	(102.23)	(99.81)	(147.49)

(i) සමාගම සතු සියලුම කර්මාන්තශාලාවන්හි තේ කිලෝවක නිෂ්පාදන පිරිවැය පසුගිය වර්ෂයන්ට සාපේක්ෂව සියයට 15 සිට සියයට 31 දක්වා පරාසයක ඉහලගොස් තිබූ අතර හිනිදුම, මැණිකේදිවෙල හා දැරංගල කර්මාන්තශාලාවල ශුද්ධ විකුණුම් සාමාන්‍ය මිලට වඩා තේ කිලෝවක නිෂ්පාදන පිරිවැය වැඩිවී තිබුණි. එම නිසා තේ කිලෝවක දායකය අවාසි සහගත වූ බැවින් එම කම්හල් අඛණ්ඩව අලාභ ලබා තිබුණි. අපේක්ෂිත දළ ප්‍රමාණය මිලදී ගැනීමට නොහැකි වීම මත තේ කිලෝවක අන්තර්ගත ස්ථාවර පිරිවැය ඉහළ යාමද, ශ්‍රම ඵලදායීත්වය පහළ මට්ටමක පැවතීමද තේ කිලෝවක නිෂ්පාදන පිරිවැය ඉහළ යාමට හේතු වී තිබුණි.

(ii) තේ මණ්ඩලය විසින් නිකුත් කරන ලද වාර්තා අනුව නිම් තේවල මාසික ශුද්ධ විකුණුම් සාමාන්‍ය මිල, පහතරට හා මැදරට වගා තේවල සාමාන්‍ය විකුණුම් මිල සමඟ සැසඳීමේදී පහතරට හිනිදුම කර්මාන්තශාලාව හා මැදරට මැණිකේදිවෙල කර්මාන්තශාලා යන දෙකෙහි විකුණුම් මිලෙහි පිළිවෙලින් සියයට 16.13 ක හා සියයට 6.96ක අවාසිදායක විචලනයන් වාර්තා වී තිබුණි.

(ඇ) ධාරිතා උපයෝජනය/ ඉලක්ක ගත නේ නිෂ්පාදනය

සමාලෝචිත වර්ෂය සඳහා ක්‍රියාකාරී සැලැස්ම අනුව එක් එක් කර්මාන්තශාලාවන් වෙනුවෙන් නේ නිෂ්පාදනය සඳහා ඉලක්කයන් ඇතුළත් කර නොතිබුණු අතර සමාගමේ අයවැය ලේඛනය අනුව කම්හල්වල ඉලක්කගත හා තරා නේ නිෂ්පාදනය සහ යන්ත්‍ර උපයෝජනය පහත පරිදි වේ.

කම්හල	අයවැය අනුව ඉලක්කගත නේ නිෂ්පාදනය	තරා නේ නිෂ්පාදනය	විචලනය ප්‍රතිශතය වාසි/(අවාසි)	නිෂ්පාදන ධාරිතාව	ඌන උපයෝජන ප්‍රතිශතය
	කි.ග්‍රෑ.	කි.ග්‍රෑ.		කි.ග්‍රෑ.	
කළුබෝවිටියාන	1,032,000	731,750	(29)	1,350,000	45.80
දැරංගල	425,055	289,634	(32)	485,000	40.28
හිනිදුම	365,000	242,955	(33)	485,000	49.91
මැණික්දිවෙල	386,033	210,107	(46)	450,000	53.31

- (i) සමාලෝචිත වර්ෂයේ සියළුම කම්හල් සියයට 40 ඉක්මවන ඌන ධාරිතාවයකින් ක්‍රියාකර තිබූ අතර 2015 වර්ෂයේදී නිෂ්පාදනය ආරම්භ කරන ලද මැණික්දිවෙල නේ කර්මාන්තශාලාවේ ධාරිතාවය ආරම්භයේ සිටම සියයට 53 ඉක්මවා ඌන උපයෝජිතව පැවති බව නිරීක්ෂණය විය.
- (ii) සමාලෝචිත වර්ෂයේ අයවැය අනුව සියළුම කම්හල්වල ඉලක්කගත නේ නිෂ්පාදනය සියයට 29 සිට සියයට 46 ක පරාසයක් දක්වා ලඟාකර ගැනීමට අපොහොසත් වී ඇති අතර අමුදළ යෙදවීම අඩුවීම ඊට බලපා තිබුණි.

(ඈ) නේ පැල තවාන

නියමිත ප්‍රමිතියෙන් යුත් නේ පැල සැපයීමේ අරමුණින් දැරංගල නේ කර්මාන්තශාලාවට අනුබද්ධව නේ පැල තවානක් ආරම්භ කර තිබුණි. මෙම වාණිජ රිකිළි නේ පැල තවානේ ධාරිතාවය පැල 100,000 ක් වුවද සමාලෝචිත වර්ෂයේ තවානේ පැවති මුළු පැල සංඛ්‍යාව 71,150 ක් වූයෙන්, එය මුළු ධාරිතාවයෙන් සියයට 71 ක් පමණක් විය.

(ඉ) ප්‍රධාන කාර්යසාධන ඉලක්ක ලඟා කර ගැනීම

සමාගම විසින් ප්‍රධාන කාර්යාලයේ හා කර්මාන්තශාලාවන්හි කාර්යසාධනය මැනීම සඳහා ස්ථාපිත කර තිබූ ප්‍රධාන කාර්යසාධන දර්ශක ලඟාකර ගැනීම පිළිබඳ නිරීක්ෂණ පහත පරිදි වේ.

කාර්ය සාධන දර්ශකය	කළමනාකරණ ක්‍රියාකාරකම්		මැණික්දිවෙල		හිනිදුම		දැරංගල	
	ඉලක්කය	ලභාවීම	ඉලක්කය	ලභාවීම	ඉලක්කය	ලභාවීම	ඉලක්කය	ලභාවීම
නිමි තේ (සියයට)	21.5	20.9	21.5	19.1	21.5	19.8	21.5	19.06
ශ්‍රම ඵලදායිතාව (සේවයෙකු මාසිකව නිෂ්පාදිත නිමි තේ කිලෝග්රෑම් ප්‍රමාණය)	90	93.78	34	22.61	34	25.08	34	22.19
රොඩු තේ (සියයට)	2	0.59	8	13.55	8	2.07	8	1.78

කළමනාකරණ ක්‍රියාකාරකම් තේ කර්මාන්තශාලාව විසින් ශ්‍රම ඵලදායිතා කාර්යසාධන දර්ශකය ලභාකරගැනීමට සමත් වුවද අනෙකුත් කර්මාන්තශාලා 3 ම අපේක්ෂිත කාර්යසාධන ඉලක්ක කරා ලභාවී නොතිබුණි. මැණික්දිවෙල තේ කර්මාන්තශාලාවේ තේ නිෂ්පාදනයේ දී පවත්වා ගැනීමට අපේක්ෂිතව තිබූ ඉහත දමන රොඩු තේ ප්‍රමාණය සියයට 8ක් වුවත් තථ්‍ය ප්‍රමාණය සියයට 13.55 ක් බැවින් එම කර්මාන්තශාලාවේ අමු දළ ඵලදායිත්වය ඉහල නැංවීමට සමාගම අපොහොසත් වී තිබුණි.

4.2 කළමනාකරණ ක්‍රියාකාරකම්

පහත සඳහන් නිරීක්ෂණ කරනු ලැබේ.

- (අ) තේ ශක්ති අරමුදලට අයත් හිනිදුම තේ කර්මාන්තශාලාව හා ඉදිවෙමින් පැවති මැණික්දිවෙල තේ කර්මාන්තශාලාව වසර 30 ක දීර්ඝකාලීන බදු පදනම මත 2012 හා 2015 වර්ෂවලදී සමාගම වෙත ලබාගෙන තිබුණද ඒ සඳහා 2018 අගෝස්තු 31 දින වන විටත් තේ ශක්ති අරමුදල සමඟ ගිවිසුමකට එළඹ නොතිබුණි.
- (ආ) නිමි තේ වල ගුණාත්මකභාවය ඉහළ නැංවීම තුළින් තේ වෙන්දේසියේදී ඉහල ගුද්ධ විකුණුම් මිලක් ලබා ගැනීම සඳහා 2017 අගෝස්තු 21 දින රු.25,750,083ක පිරිවැයක් දරා මැණික්දිවෙල හා හිනිදුම තේ කර්මාන්තශාලා දෙකෙහි වර්ණ විභේදන යන්ත්‍ර 02ක් ස්ථාපිත කර තිබුණි. කෙසේ වුවද අපේක්ෂිත පරිදි ඉහල මිලක් තේ වලට ලබා ගැනීමට හැකිවී නොතිබුණි.

4.3 කාර්ය මණ්ඩල පරිපාලනය

පහත සඳහන් නිරීක්ෂණ කරනු ලැබේ.

- (අ) සමාගම විසින් ඉදිරිපත් කරන ලද තොරතුරු අනුව ප්‍රධාන කාර්යාලය සඳහා කළමනාකරණ සේවා දෙපාර්තමේන්තුව මගින් අනුමත කරන ලද කාර්ය මණ්ඩලය 33 ක් වූ අතර තථ්‍ය කාර්ය මණ්ඩලය 30 ක් විය. ඉන් භයදෙනෙකු කොන්ත්‍රාත් පදනම මත බඳවාගෙන තිබුණි. කර්මාන්තශාලා සඳහා කාර්ය මණ්ඩලය 100 ක් අනුමත කර තිබූ අතර තථ්‍ය කාර්ය මණ්ඩලය 86 ක් විය. ඉන් හතර දෙනෙකු කොන්ත්‍රාත් පදනම මතද දෛනික ගාස්තු ගෙවීමේ පදනම මත සේවකයන් 20 දෙනෙකුද බඳවාගෙන තිබුණි.

(ආ) ප්‍රධාන කාර්යාලීය අලෙවි සහකාර තනතුර සඳහා බඳවා ගැනීමේ පරිපාටිය අනුමත කරවාගෙන නොතිබුණු නමුත් එම තනතුර සඳහා නිලධාරීන් දෙදෙනෙකු බඳවාගෙන තිබූ අතර ප්‍රධාන කාර්යාලය සඳහා අනුමත කළමනාකරණ සහකාර තනතුරු සංඛ්‍යාව ඉක්මවා 03 දෙනෙකු බඳවාගෙන තිබුණි.

5. තිරසාර සංවර්ධනය

5.1 තිරසාර සංවර්ධන අරමුණු ලඟා කර ගැනීම

තිරසාර සංවර්ධනය පිළිබඳ එක්සත් ජාතීන්ගේ වසර 2030 “නායාය පත්‍රය” ප්‍රකාරව සෑම රාජ්‍ය ආයතනයක් විසින්ම කටයුතු කළ යුතුව පවතින අතර සමාලෝචිත වර්ෂයට අදාළව සී/ස කළුබෝවිටියාන තේ කර්මාන්තශාලා සමාගම විසින් තම විෂය පථය යටතට ගැනෙන කාර්යයන් සම්බන්ධයෙන් කෙසේ ක්‍රියාත්මක විය යුතුද යන්න පිළිබඳව දැනුවත් වී තිබුණි. මේ සම්බන්ධයෙන් පහත සඳහන් නිරීක්ෂණ කරනු ලැබේ.

(අ) තිරසාර ඉලක්ක කරා ළඟා වීම සඳහා ආයතනය විසින් හඳුනාගත් කාර්යයන් ඉටු කිරීමට අවශ්‍ය වන මූල්‍ය ප්‍රතිපාදනයන් වාර්ෂික අයවැයට ඇතුළත් කර නොතිබුණි.

(ආ) තිරසාර සංවර්ධන ඉලක්ක ළඟා කර ගැනීමට සූදානම්වීමේදී අනෙකුත් ආයතන සමඟ මනා සම්බන්ධීකරණයක් නොකිරීම හේතුවෙන් ඉලක්ක ගත අරමුණු කරා ළඟාවීමට සැලසුම් සකස් කිරීමේ හා පෙර සූදානම්වීමේ ක්‍රියාවලිය ඉතා මන්දගාමී තත්ත්වයක් පැවති බව නිරීක්ෂණය විය.

6. ගිණුම් කටයුතුභාවය හා යහපාලනය

6.1 අභ්‍යන්තර විගණනය

සමාගම සඳහා අභ්‍යන්තර විගණකවරයකු පත්කර තිබුණ ද ප්‍රමාණවත් පරිදි අභ්‍යන්තර විගණන කාර්යයන් ඉටුකිරීම සඳහා ප්‍රමාණවත් කාර්ය මණ්ඩලයක් අනුයුක්ත කර නොතිබුණි.

6.2 ප්‍රසම්පාදනය හා කොන්ත්‍රාත් ක්‍රියාවලිය

6.2.1 ප්‍රසම්පාදනය

ප්‍රසම්පාදන සැලැස්ම හා සිදුකරන ලද ප්‍රසම්පාදන කාර්යයන් සම්බන්ධයෙන් පහත සඳහන් නිරීක්ෂණ කරනු ලැබේ.

(අ) රජයේ ප්‍රසම්පාදන මාර්ගෝපදේශ සංග්‍රහයේ 4.2 ඡේදය ප්‍රකාරව ප්‍රසම්පාදන අස්ථිත්වය විසින් අවම වශයෙන් වසර 03 ක කාලයක් සඳහා අපේක්ෂිත ප්‍රසම්පාදන කටයුතු ලැයිස්තුගත කර ප්‍රධාන ප්‍රසම්පාදන සැලැස්මක් පිළියෙල කළ යුතු වුවත් ඒ අනුව කටයුතු කර නොතිබුණි.

(ආ) සමාලෝචිත වර්ෂය සඳහා ප්‍රසම්පාදන සැලැස්මක් පිළියෙල කර තිබුණද ප්‍රසම්පාදන මාර්ගෝපදේශ සංග්‍රහයේ 4.2.1 (ආ) හා 4.2.1 (ඉ) මාර්ගෝපදේශ ප්‍රකාරව ප්‍රසම්පාදන සැලැස්ම යාවත්කාලීන කර නොතිබුණි.

(ඇ) සමාලෝචිත වර්ෂයේ දී රු.1,656,974 ක් වැයකර නව තේ ඇසුරුම් මුද්‍රණය කර තිබුණද එම කාර්යය ප්‍රසම්පාදන සැලැස්මට ඇතුළත් කර නොතිබුණි. ප්‍රසම්පාදන මාර්ගෝපදේශ

සංග්‍රහයේ 5.4.4(1) දරන මාර්ගෝපදේශය අනුව සුරක්ෂණයක් ලබාගෙන සියයට 20 ක අත්තිකාරම් ලබාදියහැකි වුවත් සුරක්ෂණයක් ලබාගැනීමකින් තොරව මෙම ප්‍රසම්පාදන කාර්යයේදී සියයට 30ක අත්තිකාරමක් ලබා දී තිබුණි.

(ඇ) ප්‍රසම්පාදන මාර්ගෝපදේශ සංග්‍රහයේ 8.9.1 මාර්ගෝපදේශය අනුව රු.500,000ට වැඩි ප්‍රසම්පාදන පිරිනැමීමට පූර්වයෙන් ගිවිසුමකට එළඹියයුතු නමුත් රු.665,200 ක්වූ සමීප පද්ධති ටෙලිවිෂන් (සී.සී.ටී.වී) සවිකිරීමේ ප්‍රසම්පාදනය සහ රු.2,500,000 ක් වූ පරිගණක මෘදුකාංගයක් මිලදීගැනීමේ දී ඒ අනුව කටයුතුකර නොතිබුණි.

6.3 අයවැය පාලනය

අයවැය ගත හා තරාසා ආදායම් වියදම් අතර සියයට 9 සිට සියයට 107 දක්වා වූ විචලනයන් නිරීක්ෂණය වූයෙන් අයවැය ලේඛනය එලදායී කළමනාකරණ පාලන කාරකයක් ලෙස යෙදාගෙන නොතිබූ බව නිරීක්ෂණය විය.

6.4 නොවිසදී ඇති විගණන ඡේද

2009 වර්ෂයේ බ්‍රෝකර් සමාගමකින් ලැබිය යුතු රු.789,461 ක් 2013 පෙබරවාරි 27 දින පැවති රාජ්‍ය ව්‍යාපාර කාරක සභා රැස්වීමේදී අයකර ගැනීමට නියෝග කර තිබුණද සමාලෝචිත වර්ෂය අවසානය දක්වා එම මුදල් අයකර නොතිබුණි.

7. පද්ධති හා පාලනයන්

විගණනයේදී නිරීක්ෂණය වූ පද්ධති හා පාලන අඩුපාඩු වරින් වර සමාගමේ සභාපතිවරයාගේ අවධානයට යොමු කරන ලදී. පහත සඳහන් පාලන ක්ෂේත්‍ර කෙරෙහි විශේෂ අවධානය යොමු වියයුතු වේ.

පද්ධති හා පාලන ක්ෂේත්‍ර -----	නිරීක්ෂණ -----
(අ) ප්‍රසම්පාදන කටයුතු	ඇතැම් ප්‍රසම්පාදන මාර්ගෝපදේශවලට අනුකූලව කටයුතු නොකිරීම.
(ආ) ලැබිය යුතු හා ගෙවිය යුතු ශේෂ	දීර්ඝ කාලීනව පවතින ශේෂ නිරවුල් කිරීමට කටයුතු නොකිරීම.
(ඇ) මූල්‍ය පාලනය	බැංකු අයිරාව මත විශාල පොලී මුදලක් ගෙවීම
(ඈ) කර්මාන්තශාලා පාලනය	මෙහෙයුම් නිෂ්පාදන පිරිවැය අවම කර කර්මාන්තශාලා ලාභදායී තත්ත්වයට ගෙන ඒමට කටයුතු නොකිරීම.
(ඉ) වත්කම් පාලනය	වත්කම් විධිමත් ලෙස පවරා නොගැනීම හා වත්කම් නිෂ්කාර්යව පැවතීම.
(ඊ) ලේඛන පවත්වා ගැනීම	ස්ථාවර වත්කම් ලේඛනය යාවත්කාලීන නොකිරීම.